



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کئی مولوی حضرات کو کہتے سنا ہے۔ کہ اللہ کے نبی کریم صلی اللہ علیہ وسلم نے نجدیوں کے لیے دعائیں کی بلکہ ان کے بارے میں فرمایا ہے کہ نجد سے فتنے اور زلزلے رونما ہوں گے۔ اس حدیث کو وہ محمد بن عبد الوہاب پر چسپاں کرتے ہیں۔ آپ سے گزارش ہے کہ نجد کا صحیح مفہوم اور حدیث میں وارد نجد سے کیا مراد ہے۔ امید ہے جواب سے مایوس نہیں کریں گے۔ (ایک سائل، لاہور)

الجواب بعون الوہاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

باطل پرست ہمیشہ سے اہل حق کے بارے میں مختلف قسم کے پروپیگنڈے سے کام لیتے آئے ہیں۔ لیکن اللہ تبارک و تعالیٰ کے فضل و احسان سے حق نمایاں اور آشکارا ہو کر رہا۔ اور مخالفین ان کا کچھ نہ بگاڑ سکے۔ عرب کی سر زمین پر جب شیخ الاسلام محمد بن عبد الوہاب رحمۃ اللہ علیہ نے توحید کا علم بلند کیا اور شرک و بدعت کی سرکوبی کی تو کلمہ گو مشرکوں نے نبی اکرم صلی اللہ علیہ وسلم کی احادیث کا معنی و مفہوم بدل کر انہیں شیخ الاسلام محمد بن عبد الوہاب پر چسپاں کرنا شروع کر دیا۔ ان ہی احادیث میں سے ایک حدیث نجد ہے۔ جس کا صحیح مصداق عراق کی سر زمین ہے جہاں بہت سے گمراہ فرقوں نے جنم لیا۔ تاریخ گواہ ہے کہ رسول اللہ صلی اللہ علیہ وسلم کی وفات کے کچھ عرصہ بعد عراق سے بہت سے فتنے رونما ہوئے جنگ نہروان، واقعہ کربلا، بنو امیہ اور بنو عباس کی لڑائیاں پھر ہتھاریوں کے خونریز معرکے، اسی طرح گمراہ فرقوں یعنی خوارج، شیعہ، معتزلہ، جہمیہ، مرجیہ وغیرہ کا ظہور بھی کوفہ، بصرہ اور بغداد عراق کے مشہور شہر ہیں، سے ہوا۔ بارہ سو سال تک تمام مسلمانوں کا متفقہ طور پر یہی موقف رہا کہ نجد قرن شیطان سے مراد عراق ہی کا علاقہ ہے۔ لیکن بارہویں صدی کے بعد اہل بدعت نے ان احادیث کا مفہوم بگاڑ کر انہیں شیخ الاسلام محمد بن عبد الوہاب رحمۃ اللہ علیہ پر چسپاں کرنا شروع کر دیا۔ اب رسول اللہ صلی اللہ علیہ وسلم کی احادیث ملاحظہ کریں جن سے واضح ہو جاتا ہے کہ نجد قرن شیطان سے مراد عراق ہی کا علاقہ ہے۔

1۔ عبد اللہ بن عمر رضی اللہ تعالیٰ عنہ سے روایت ہے انہوں نے کہا:

"عن ابن عمر رضی اللہ عنہما قال: (الشمم بارک تانی ثمانی وینتاً، قالوا: وفتی نجدنا؛ قال: الشمم بارک تانی ثمانی وینتاً، قالوا: وفتی نجدنا؛ قال: بینک الزلازل والفتن، وینتاً قرن الشیطان) رواہ البخاری (1037) ومسلم (2905)، واللفظ للبخاری."

(بخاری مع فتح الباری کتاب الفتن باب قول النبی صلی اللہ علیہ وسلم (الفتنة من قبل المشرق) (7094) وکتاب الاستسقاء باب ما قبل فی الزلازل والایات (1037) مسند احمد (2/118) ترمذی کتاب المناقب باب فی فضل الشام والین (3979) شرح السیۃ 14/206 صحیح ابن حبان (7257)

"ایک دن رسول اللہ صلی اللہ علیہ وسلم نے دعا کی: "اے اللہ ہمارے لیے شام میں برکت نازل فرما، اے اللہ ہمارے لیے یمن میں برکت نازل فرما۔"

لوگوں نے کہا "اے اللہ کے رسول صلی اللہ علیہ وسلم اور ہمارے نجد (عراق) کے لیے بھی۔" آپ صلی اللہ علیہ وسلم نے فرمایا: "اے اللہ ہمارے لیے شام میں برکت نازل فرما، اے اللہ ہمارے لیے یمن میں برکت نازل فرما۔" لوگوں نے کہا: "اے اللہ ہمارے نجد (عراق) کے لیے بھی دعا کریں۔" میں سمجھتا ہوں کہ آپ صلی اللہ علیہ وسلم نے یسری بار فرمایا: "وہاں زلزلے اور فتنے ہوں گے اور وہاں سے شیطان کا سینک نکلے گا۔"

2۔ عبد اللہ بن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

الشمم بارک تانی مینتاً، الشمم بارک تانی صاعنا، وبارک تانی ثمانی وینتاً، قال رجل: یا رسول اللہ وفتی نجدنا؟ قال: فیہا قرن الشیطان، فیہا الزلازل والفتن، وینتاً قرن الشیطان"

(طبری الاولیا، 6/133) طبرانی کبیر (13422)

"اے اللہ ہمارے لیے مدینہ میں برکت نازل فرما اور ہمارے لیے ہمارے مکہ میں برکت نازل فرما اور ہمارے لیے ہمارے شام میں برکت نازل فرما اور ہمارے لیے ہمارے یمن میں برکت نازل فرما اور ہمارے لیے ہمارے صاع اور مدینہ میں برکت نازل فرما۔ ایک آدمی نے کہا: اے اللہ کے رسول صلی اللہ علیہ وسلم اور ہمارے عراق میں بھی؟ آپ صلی اللہ علیہ وسلم نے اس سے اعراض کیا پھر فرمایا: "اس میں زلزلے اور فتنے ہوں گے اور وہاں سے شیطان کا سینک رونما ہوگا۔"

3۔ عبد اللہ بن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"الشمم بارک تانی مینتاً، وبارک تانی ثمانی وینتاً، قال رجل: وافتی نجدنا؟ قال: فیہا قرن الشیطان، فیہا الزلازل والفتن، وینتاً قرن الشیطان" (کتاب المعروضات تاریخ باب ما یأتی فی الخوف 747/746)

"اے اللہ ہمارے لیے ہمارے مدینہ، صاع، مدینہ اور شام میں برکت نازل فرما۔ تو ایک آدمی نے کہا اے اللہ کے رسول (صلی اللہ علیہ وسلم) اور ہمارے عراق میں بھی؟ پھر آپ صلی اللہ علیہ وسلم نے فرمایا: وہاں زلزلے اور فتنے ہوں گے اور وہاں سے شیطان کا سینک نکلے گا۔"

(بخاری کتاب بدء الخلق (3301) و کتاب المناقب (3499) ابن حبان (7255) مسند ابی یعلیٰ (6340) مسلم کتاب الایمان باب تفاضل اهل الایمان فیہ ورجان اهل الیمن فیہ (52-86) مسند ابی عوانہ 1/60 مسند احمد (2/506) 484، 457، 408، 372) مسند حمیدی 2/452 ترمذی کتاب الفتن (2244)

"کفر کا سرچشمہ مشرق کی طرف ہے۔"

ابو ہریرہ رضی اللہ تعالیٰ عنہ کی اسی روایت میں ابن حبان اور مسلم وغیرہما میں مذکور ہے کہ آپ صلی اللہ علیہ وسلم نے فرمایا:

"الایمان یمن والنجیم یمنیہ وراس نفیر حق المشرق"

"ایمان و حکمت کا محل تو یمن ہے اور کفر کا سرچشمہ (مدینہ منورہ سے) مشرق کی جانب ہے۔"

10۔ جابر بن عبد اللہ رضی اللہ تعالیٰ عنہ نے کہا رسول اللہ صلی اللہ علیہ وسلم نے فرمایا:

"عظمت العقب و النجم فی یمنیہ و راس نفیر حق المشرق، والایمان فی یمنیہ و النجم"

(صحیح مسلم کتاب الایمان (53-92) صحیح ابن حبان (7252) شرح السنہ 14/204)

"دلوں کی سختی اور جفا مشرق میں ہے اور ایمان اہل حجاز میں ہے۔"

مذکورہ بالا دس احادیث صحیحہ صریحہ سے معلوم ہوا کہ حجاز، شام اور یمن یہ تینوں ملک اسلام و ایمان کا مرکز ہیں اور یہاں سے اسلام و ایمان کا علم بلند ہوتا رہے گا اور مدینہ سے مشرق کی جانب واقع عراق کا علاقہ فتنوں کا سرچشمہ اور ضلالت و گمراہی کا مرکز ہے۔ یہاں سے بہت سے فتنوں نے جنم لیا ہے یہاں خیر کم اور شر زیادہ ہے۔ آپ صلی اللہ علیہ وسلم نے یمن و شام کے لیے خصوصی برکت کی دعا فرمائی۔ اس لیے کہ مکہ مکرمہ جو آپ صلی اللہ علیہ وسلم کا پیدائشی اور آبائی علاقہ ہے یہ یمن کا شہر تھا اور مدینہ منورہ جہاں آپ صلی اللہ علیہ وسلم کی وفات ہوئی اور وہ آپ صلی اللہ علیہ وسلم کا مسکن و دفن بنا، شام کا شہر تھا۔

علامہ شرف الدین الطیبی رحمۃ اللہ علیہ راقم ہیں:

"لما دعا لہما بالبرکۃ: لان مولدہ بکلمہ یوحی من الیمن ومسکنہ ودفنہ بالمدینہ یوحی من الشام"

(شرح الطیبی علی مشکوٰۃ المصابیح 12/3958)

"آپ نے شام و یمن کے لیے برکت کی دعا اس لیے کی کہ آپ صلی اللہ علیہ وسلم کی جائے پیدائش مکہ سے اور وہ یمن کا علاقہ ہے اور آپ صلی اللہ علیہ وسلم کا مسکن و دفن مدینہ میں تھا اور وہ شام کے علاقوں میں سے ہے۔"

شارح حدیث علامہ اشرف رحمۃ اللہ علیہ نے بھی یہی بات ذکر کی ہے۔ دیکھیں:

(مرقاۃ المفاتیح ملا علی قاری 10/239)

معلوم ہوا کہ حجاز مقدس کی سر زمین کے لیے آپ صلی اللہ علیہ وسلم نے برکت کی دعا فرمائی اور وہ نجد جس کے لیے آپ صلی اللہ علیہ وسلم نے دعا نہیں کی وہ عراق کا علاقہ ہے جیسا کہ اوپر ذکر کردہ احادیث صحیحہ میں تصریح ہے۔ عرب کے اندر نجد نام کے بہت سے علاقے ہیں اور ہر ایک نجد کے لیے آپ صلی اللہ علیہ وسلم نے خبر نہیں دی کہ وہاں سے زلزلے اور فتنے رونما ہوں گے۔ بلکہ خاص عراق کے بارے میں فرمایا: وہاں سے زلزلے اور فتنے جنم لیں گے اس لیے حدیث نجد کا مصداق اصل عراق ہے نہ کہ اہل حجاز۔ کئی پہلے نجد کا معنی و مفہوم سمجھ لیں کہ لغت عرب میں نجد کہتے ہیں پھر دیکھیں کہ عرب میں نجد نام کے کتنے علاقے ہیں۔

نجد کا لغوی معنی

نجد مصدر ہے جس کا معنی بلندی و رفعت ہے گویا ہر اونچی و بلند چیز کو نجد کہا جاتا ہے۔ علامہ مجد الدین فیروز آبادی رحمۃ اللہ علیہ رقم طراز ہیں:

"النجد ما اشرف من الارض الطريق الواضح المرتفع وما خافت العزازی بنامہ علاہ بنامہ الواسطہ العراق والشام واولد من جہۃ الجاز ذوات عرق" (القاموس المحیط 1/352)

نجد بلند زمین کو کہتے ہیں یعنی بلند اور واضح راستہ جو غور و نشیب یعنی تنامہ کے بالمقابل ہے۔ وہ تمام اونچی زمین والا علاقہ جو تنامہ اور یمن سے شروع ہوتا ہے اور عراق اور شام تک پھیلا ہوا ہے۔ حجاز کی جانب سے اس کی ابتداء ذات عرق مقام سے ہوتی ہے۔ اور ذات عراق اہل عراق کا میقات ہے جہاں سے وہ احرام باندھتے ہیں۔

علامہ ابن منظور افریقی لکھتے ہیں:

"النجد من الارض: قمتا و صلا یبنا و اعظم منہا و اشرف و ارتفع و اسمی" (لسان العرب 14/45)

"نجد زمین کا وہ حصہ ہے جو بلند و بالا مضبوط و گاڑھا اور اونچائی پر واقع ہو۔"

مزید فرماتے ہیں :

"وما ارتفع عن تمامہ لی أرض العراق، فهو نجد"

(لسان العرب 14/45)

"زمین کا وہ بلند حصہ جو تمامہ سے شروع ہو کر عراق کی زمین کی طرف جاتا ہے، وہ نجد ہے۔"

معلوم ہوا کہ سطح مرتفع اور بلند زمین کو نجد کہتے ہیں اور عرب میں بہت سارے نجد ہیں شیخ ابو عبد اللہ یاقوت بن عبد اللہ الحموی صاحب معجم البلدان نے درج ذیل نجد شامل کیے ہیں :

1۔ نجد الوہ - 2۔ نجد اجا - 3۔ نجد برق - 4۔ نجد خال - 5۔ نجد الشری - 6۔ نجد عفر - 7۔ نجد العتاب - 8۔ نجد کبکب - 9۔ نجد مریح - 10۔ نجد البین -

(معجم البلدان 5/265 نیز دیکھیں لسان العرب 14/47)

معلوم ہوا کہ عرب کی سر زمین میں نجد نام کے بہت سے علاقے ہیں اور اصل میں ہر سطح مرتفع کو نجد کہا جاتا ہے اور مختلف بلند و بالا علاقوں کو نجد کہا گیا ہے۔ اب سوال یہ ہے کہ یہ تمام نجدوں اور فتنوں کی آماجگاہ ہیں یا کوئی خاص نجد ہے جہاں سے فتنے اور شیطان کا سینگ رونما ہوا ہے یا مزید ہوگا تو اوپر درج کردہ احادیث صحیحہ میں اس بات کی وضاحت موجود ہے کہ فتنوں کی آماجگاہ اور فسادلوں کا مسکن نجد عراق ہے اور تاریخ عالم اس بات پر گواہ ہے کہ جتنے فتنے، فرق اور مفسدہ پرداز باخصوص کوفہ و بصرہ سے رونما ہوئے ہیں، اتنے کسی اور جگہ سے نہیں ہوئے اور شیخ محمد بن عبد الوہاب رحمۃ اللہ علیہ کا تعلق نجد عراق سے نہیں بلکہ نجد یمن سے ہے جس کے لیے اللہ کے نبی کریم صلی اللہ علیہ وسلم نے برکت کی دعا فرمائی ہے۔ لہذا معتز ضنین کا حدیث نجد کو شیخ پر فٹ کرنا علم حدیث و تاریخ و جغرافیہ عرب سے ناواقفیت کا نتیجہ ہے اور یہ سب کچھ وہ اپنی بدعات اور رسم و رواج اور شرک جیسے گھناؤنے عمل پر پردہ ڈالنے کے لیے کرتے ہیں۔

حدامہ عنہی واللہ اعلم بالصواب

آپ کے مسائل اور ان کا حل

جلد 2 - العقائد والتاریخ - صفحہ نمبر 61

محدث فتویٰ